

# علوم اسلامیہ میں ترکوں کی خدمات

محمد روحي او بیفور، گاٹھروی

بلا د اسلامیہ میں ترکستان کا خطہ ثقافت اسلامی کے احیا اور اسلامی علوم کا بہت بڑا مرکز رہا ہے۔ ترک ملوک اور امرا اسلامی علوم کی ترویج اور مدارس کے قیام میں ذاتی دلچسپی لیتے تھے۔ ان کی کوششوں سے ترکستان کے دور دراز علاقوں میں اسلامی علوم کی اعلیٰ درسگاہیں قائم ہوئیں جہاں طلبہ کے قیام و طعام کا پورا انتظام ہوتا تھا۔ اس حوصلہ افزا ماحول میں علماء، ادباء، فقہاء، محدثین، مفسرین، فلسفی اور مؤرخین پیدا ہوئے۔ جن کی شہرہ آفاق تصنیفات سے ان کے نام زندہ جاوید ہیں۔ ان کی علمی خدمات کا دور حقیقتاً تاریخ اسلام کا منہری دور ہے۔ انہی کے ہاتھ میں کسی نے بہت صحیح کہا ہے۔

علماء الاسلام کانوا بدورةً وسماء البدور ترکستان

اسلام کے علماء کامل تھے، جن کا آسمان تھا، ترکستان

ان اردت الدنیا، تری الحجد فیها قد اقیمت لصرحها الارکان

تمہیں دنیا درکار ہے؟ دنیوی عظمت کے قصر کے ستوں یہیں نصب نظر آئیں گے۔

او اردت الدین الحنیف تجده وهو للبر والهدی عنوان

اگر دین حنیف کے متلاشی ہو تو نیکی و ہدایت کے راستوں کے نشان بھی یہیں ملیں گے۔

وطن المسلمين دنیا و دینا تنغی بفضلها الازمان

غرض دنیوی اور دینی دونوں لحاظ سے یہ مسلمانوں کا وطن ہے۔ زمانہ ان کی

نفعیت کے گیت گاتا ہے۔


بخارا'، سمرقند'، مرو، هرات، ترمذ'، بلخ اور کاشغر کے نام کون نہیں جانتا - ترکستان کے یہ تمام شہر اسلامی علوم کا سرچشمہ تھے -

بخارا کے امام ابو عبد اللہ محمد بن اسماعیل بخاری (۱۶۲—۵۲۵ھ) اپنی "جامع الصحیح" کی وجہ سے سرآمد محدثین ہیں۔ اسی طرح امام ابو حفص بخاری (۱۵۰—۲۲۷ھ) اور محمد بن فضل بخاری ادب اور تفسیر میں امتیازی مقام رکھتے ہیں - "جامع ترمذی" کے مؤلف امام ابو عیسیٰ محمد بن عیسیٰ ترمذی (۷۲۹ھ) مضامین بخارا کے ایک قصبه ترمذ کے رہنے والے تھے -


کاشغر کو بخارائی کوچک کہا جاتا ہے کیونکہ اسلامی علوم کی خدمات میں یہ بخارا کا ثالی تھا۔ علمائے متاخرین میں ابوالمعالی طغول شاہ ہاشمی کاشغری و عظا و حدیث کے جید عالم شمار کئے جاتے ہیں۔ ان کے علاوہ ابو عبدالله الحسین کاشغری، سعد الدین، زین الدین اور محمود کاشغری کے نام معروف ہیں۔ محمود کاشغری (۵۳۶ھ) مشہور لغت "دیوان لذات الترک" کے مصنف ہیں -

یہی حال ترکستان کے دوسرے علاقوں سمرقند، شاش، ختن، نسف، لسا، قوش، خوارزم، فاراب، بنا کت اور نخشاب وغیرہ کا تھا، جن میں سے ہر علاقہ کی نسبت سے سینکڑوں صاحب تصنیف علماء کے اسما ذہن میں آتے ہیں۔ یاقوت (۵۶۱ھ) نے "معجم البلدان" میں ان علاقوں کا ذکر کیا ہے کہ یہ سب کے سب علم و فضل یک مرکز ہیں اس نے مراگہ کی لائبریری میں چار لاکھ کتابوں کا ذکر کیا ہے -


بالآخر ترکستان کے علماء میں ابو عبد اللہ حسن بن خلف جبریل کاشغری، ابوالبرکات عبد اللہ بن احمد النسفي کے نام علم تفسیر میں ممتاز مقام رکھتے ہیں۔ مشہور فلسفی ابو نصر فارابی، مشہور فلسفی اور طبیب بو علی سینا، اور مشہور ہیئت دان خالد بن عبدالمالک (مامون الرشید کی رصدگاہ کے متخصص)، مشہور متكلم سعد الدین نقاشانی (۷۹۲ھ)، مشہور دفسر زین العشری، جغرافیہ دان اور زید بلخی، جس نے یونانی انداز پر پہلی مرتباً عربی میں جغرافیہ کی کتاب لکھی، مشہور محدث نسائی، یہ م McB اسلامی علوم کے درخشنان ستارے ہیں -





متحف  
الفنون  
الإسلامية




مدرسه ادلوغ بیک (۱۳۱۶) بخارا





سازمان اسناد و کتابخانه ملی  
جمهوری اسلامی ایران

لینن گراد کی مسجد



ابو زيد احمد بن سهل البلخی کی "غريب القرآن" ، ابو نصر اسماعيل بن حماد جوہری کی "الصحاح فی اللغة" ، ابو القاسم جارالله محمود بن عمر زمیخشی (٥٣٨-٦٢) کی "الفائق لغريب الحديث" ، "اساس البلاغة" ، "مقدمة الادب" ، "النهاية فی غريب الحديث" ، "المزهر" ، "الاتقان" ، "المهذب" ، "حسن المحاضر" ، ابوالفتح ناصر بن عبدالله خوارزمی (٥٣٨-٥٦٦) کی "المغرب فی ترتیب المغرب" ، ابو علی بن محمد العماني خوارزمی (٥٦٠-٥٩٦) کی "المواضع والبلدان" ، حسن بن محمد الصاغانی (٥٧٧-٥٥٥) کی "الشوارد فی اللغات" ، اور "العباب" ، ابن تغری بردي کی "النجوم الزاهره فی اخبار مصر والقاهره" ، ابو ریحان البیرونی کی "الہند" ، اور "الاثار الباقيہ عن القرون الخالية" ، ابویکر محمد بن احمد الشاشی المستظمہ (٥٥٥-٦٢٩) کی "حلیۃ العلماء" ، صلاح الدین خلیل آییک الصدقی کی "الوافی بالوفیات" ، حاجی خلیفہ کی "کشف الظنون" ، طاش کبری زادہ کی "الشقائق النعمانیہ فی الدولة المشمانیہ" ، "مفتاح السعادة" ، علامہ شمس الدین ابوالظفر یومیف بن قز سبط ابن الجوزی (٥٦٠) کی "مراة الزمان فی تاريخ الاعیان" ، ان چند کتابوں کے نام ہیں جو اسلامی علوم میں امہات الكتب کا درجہ رکھتی ہیں - مشہور فقیہ و محدث ابویکر الفقال الشاشی (٥٣٦-٢٩١) جنمہوں نے چھ جلدیوں میں مشہور کتاب "التفیریب" ، لکھی ، ابو اسحاق ابراہیم المرزوی (٣٨٠) جنمہوں نے مختصر مزنی کی شرح لکھی - ابو عبدالله محمد بن علی الترمذی حکیم مشہور فلسفی اور صاحب تالیف صوفی جن کی کتاب "عشر رسائل" کا مصور مخطوطہ مرکزی ادارہ تحقیقات اسلامی کی لائبریری میں موجود ہے - امام فخر الدین رازی ، ابو عبدالله محمد بن القرشی (٥٣٢) ، ابوالملیث معرقندی ، امام ابویکر سرخسی ، جن کی دس جلدیوں پر محیط "المبسوط" ، فقه حنفی کی بیانیات کتاب ہے ، ایسے ترک علماء تھے جن کی خدمات کو کبھی بھلایا نہیں جا سکتا - ان کی ضخیم تصنیفات اور ان گنت تالیفات اسلام کا سرمایہ ادب و فن ہیں - فقیہ ، علم کلام ، اصول دین ، معالی ، تاریخ ، صرف ، نحو ، ادب ، غرض کونسٹا فن ہے جس پر ان علماء کی کتاب موجود ہے - مثال کے طور پر ، الہدایہ ، جس سے فقہ حنفی کا ہر طالب علم بخوبی واقف ہے اور جو عالم اسلام کے تمام

مدارس کے اصحاب میں شامل ہے، ترکستان کے عالم برهان الدین مرغیانی کی تصنیف ہے۔ اس طرح عربی کی مہماں سکتب لغت مثلاً ”الصراح“ اور ”صراح اللغات“، ترکستانی عالم جمال قرشی کاشغری کی تصنیف ہے۔ ”معجم“ کا شارح هرات کے قریب ایک قصیدہ زوزن کا رہنے والا تھا۔

ترک ملوک و سلاطین کی علوم و فنون کی قدردانی اور حوصلہ افزائی سے اسلامی ثقافت میں بیش بہا سر ماٹے کا اضافہ ہوا۔ آل سلجوق، آل بیکتگین، آل خوارزم اور آل تیمور کی ترکستان، ایران، خراسان، پروچیل پاک و ہند، عراق، شام اور مصر میں سیاست کا دور ہو یا طولونی، اخشیہ مملوک، اور زنگ خاندانوں کی حکومت کا عہد ہو یا عثمانی دور حکومت، سب کے زمانے میں علم و فن نے انتہائی بلندیوں کو چھوڑا۔ مشہور مؤرخ و مفسر ابن جریر طبری، مشہور حدیث اور فن جرح و تمدیل کے امام ابن حبان تمیمی، مشہور متكلم امام ماتریدی، ابوالفضل محمد بن عبداللہ بلعمی، مسامی دو رکے درخششہ ستارے تھے۔ امام بخاری، بوعلی سینا، ابواللیث عمر قندی ابو زید البلاخي، حجۃ الاسلام امام غزالی اور حریری، سلجوقي عہد کے علماء تھے۔ ابن عساکر صاحب تاریخ دمشق زنگی دربار کا نورتن تھا۔ امام فخر الدین رازی اور علامہ زیختشیری خوارزی عہد کے سروچشمے تھے۔ ابو ریحان البیرونی، ابوالفتح بستی، ابو نصر العتمی، ابو مہل المیسیحی، ابن الحمار اور ابو نصر العراقي، آل سبکتگین کے غزوی دربار سے وابستہ تھے۔ معد الدین نقازانی، خواجہ محمد زاہد بخاری (جنہوں نے ۱۰۰ جلدیوں میں قرآن کی تفسیر لکھی)، ابن عرشاء آل تیمور کے عہد میں گذرے ہیں۔ الریبع بن سلیمان المرادی، ابو جعفر طحاوی، ابن یونس، الکندی، ابن ذوالاق، سعید بن ثوفل، ابن الدایہ، اور مقدسی، طولونی اور اخشیہ دو رکے علماء ہیں۔ مملوک سلاطین کے دور میں میں الدین ابن عبدالظاهر، مصنف ”سیرۃ الملک الظاهر بیبرس“ اور ابن خلکان مؤلف ”وفیات الاعیان و انباء الزمان، شرف الدین ابووصیر صاحب قصیدہ ”البرده“، تقی الدین سبکی، ابن الدقیق، ابن تمیمیہ، ابو حیان اندلسی، ابن هشام، ابن عقیل امام عسقلانی، وجہ الدین فیروز آبادی صاحب قاءوس، ”المحيط“، ابن الراہب القبطی، ابن واصل، ابن دقماق، ابن القسطی، ابن جعفر الادفوی، ابن شداد،

ابو الفداء ، ابن تغري بردي ، احمد قلقشندي ، حافظ ذهبي ، ابن خالدون ، امام حافظ دارقطني کے نام ممتاز شہرت رکھتے ہیں ۔

بر صغیر ہند و پاکستان میں ترکوں کے دور میں سینکڑوں قابل ذکر نام آتے ہیں ۔ جن میں سے حسن الصباغانی ، ضیاعالدین البیانوی ، ابویکر اسحاق ابن تاج ( ۱۳۳۵ء ) سراج الدین عمر بن اسحاق المہنڈی ( ۱۳۷۲ء ) ممتاز ہیں اول الذکر پہلے صاحب تصنیف عالم ہیں جو مغربی پاکستان میں رہے ہیں ۔ آپ ۷۷۵ھ میں لاہور میں ہی پیدا ہوئے اور سندھ کے علاقہ غزنہ میں رہے آخر عمر میں یمن سے ہوتے ہوئے بغداد کشی جہاں ۶۰ھ میں وفات پائی آپ کی کتاب ”مشارق الانوار“ حدیث کی مقبول ترین کتابوں میں سے ہے ۔ ان کی تین معرکہ ”الراکتابین“ ہیں جو ابھی تک نہیں چھوٹیں : ”مجمع البحرين“ ”التكلمس لصحاب الجوهری“ اور ”العباب“ جس کا مصوبہ مخطوطہ مرکزی ادارہ تحقیقات اسلامی کے کتب خانے میں موجود ہے ۔ مؤخر الذکر اسحاق المہنڈی ”زبدۃ الحکام فی اختلاف الائمه الاعلام“ ، ”شرح المفتی“ ، ”لوائح الانوار“ ، ”الفتاوى السراجية“ ، ”شرح العقیدہ الطحاویس“ ، ”الفرة المنيفة فی تاریخ مذهب ابی حنیفہ“ اور کئی کتابوں کے مصنف ہیں ۔ ان کے علاوہ متاخرین میں تبصیر الرحمن و تسییر المنان کے مصنف علی بن احمد بن هاشم الشافعی ( ۱۳۳۱ء ) ، سعد الدین خیر آبادی ( ۱۴۷۷ء ) جنمہوں نے ”اصول بزدی“ ، ”حسامی“ ، ”کافی“ ، جامی اور ”مصاحب“ کی شرحیں لکھیں ، ”نهاية الوصول الى علم الاصول“ اور ”الفائق فی اصول الدين“ کے مصنف صفائی الدین محمد بن عبدالرحیم ( ۱۳۱۵ء ) معین الدین العمراںی ، جنمہوں نے تلویح اور کنز الدقائق پر حاشیہ لکھا کے نام ممتاز ہیں ۔

عثمانی سلاطین ترک کے علماء میں سے مندرجہ ذیل اسما شہرت کے حامل ہیں : شیخ صدرالذین قونوی ، شمس الدین رومی ، قرہ خواجه علاء الدین اسود جنمہوں نے مختصر اور الرقاہی کی شرح لکھی ، قاضی زادہ رومی ، برهان احمد قاضی ارزنجانی ، ابن البزاری ، مصنف ”مناقب الامام الاعظم ابی حنیفہ“ عبدالرحمن بن علی بن احمد البسطامی الانطاکی ، شیخ بدرا الدین قاضی معاونہ ، برهان الدین محمود الغواتی التہروی ، علاؤ الدین سمرقندی ۔

## مدارس :

ترکوں نے علوم اسلامی کی نشر و اشاعت کے لئے ترکستان اور اس کے علاوہ بر صیر پاک و هند، کشمیر، افغانستان، ایران، تبتار (روس) اور چین میں کئی مدارس قائم کئے ان میں صرف بخارا کے مدرسہ مزدھرہ میں پانچ ہزار کے قریب طلباء تعلیم پاتے تھے۔ اس کے علاوہ مدرسہ کوکلتائش قائم شدہ ۱۴۲۶ء جس میں ایک سو پچاس کمرے تھے اور مدرسہ بیرون عرب قائم شدہ ۱۵۲۹ع جس میں ایک سو کمرے تھے۔ قابل ذکر ہیں۔

سر قند میں ایک قدیم مدرسہ ”مدرسہ بی ای خالیم“، تھا جسے امیر تیمور کی چینی بیوی نے تعمیر کرایا تھا اس میں ہزار طلباء بیک وقت درس اپنے تھے ہر طالب عام کا سو اشار فی سالانہ وظیفہ مقرر تھا۔ اس کے علاوہ سر قند میں مدرسہ شیردار، مدرسہ طلائکاری اور مدرسہ الوغ بیک قابل ذکر ہیں۔ مؤخرالذکر مدرسہ ۸۲۸ھ میں قائم ہوا۔ یہ بہت ہی مزین اور خواصورت تعمیر تھی۔ چینی فنکاروں اور معماروں نے اس کو حسن و جمال کا نادر نمونہ بنایا تھا۔ الوغ بیک خود علوم کا قادر دان تھا۔ تاریخ، حدیث اور علوم قرآن کے علاوہ ماهر ریاضیات بھی تھا۔ اس نے ۸۳۲ھ میں اس مدرسہ کے ساتھ رصدگاہ بھی قائم کی جو مراغہ کی رصدگاہ کے بعد دوسرے نمبر پر ہوتی ہے جسے نصیر الدین طوسی نے ملا کو کے لئے تعمیر کیا تھا۔ الوغ بیک کی رصدگاہ میں صلاح الدین (یہودی هشتاد دن) کے علاوہ حسن چلوی، جو قاضی زادہ رومی کے نام سے معروف ہے، شیاث الدین جمشید اور معین الدین کاشانی کام کرتے تھے۔ الوغ بیک نے کئی کار آمد آلات ایجاد کئے۔ دوران تحقیقات کئی جگہ بطیموسی نظریات سے اختلاف ہوا۔ اس کی اصلاح کی کوشش کرتے ہوئے ان تمام مشاهدات کو ”زج جدید سلطانی“ میں درج کیا گیا جو کئی زبانوں میں ترجمہ ہو کر یورپ کے لئے وجہ حیرت بنی۔ یہ مدرسہ ثقافت اسلامی کا عظیم ترین شاہکار تھا۔ کاشغر میں بھی چودہ کے قریب مدرسے تھے۔

متاخرین ترک علماء میں سے علامہ، و می جار الله قابل ذکر ہیں۔ یہ تاتاری عالم تھے۔ روستوف دونیں ۱۸۷۸ع میں زیدا ہوئے۔ تحصیل عالم کے بعد

لینن گراؤ کی جامع مسجد کے امام ہوئے۔ حج کے لئے گئے اور تین سال مکہ مکرمہ میں رہے۔ عالم اسلام کے اور بھی کئی علاقوں کی سیاحت کی۔ آپ کی متعدد تصنیفات ہیں جن میں سے 'تاریخ القرآن والمساحد'، 'شرح "ناظمة الدھر"'، 'شرح "بلوغ المرام"' وغیرہ مشہور ہیں۔

ایک اور قابل فخر عالم علامہ عبدالرحمن کاشغری ہیں۔ انہوں نے اسلامی علوم اور عربی زبان کی خدمت کے لئے ساری زندگی وقف کر دی ہے۔ آپ عربی کے صاحب دیوان شاعر ہیں۔ کافی عرصہ ندوہ العلماء سے وابستہ رہے۔ آج کل "مدرسہ عالیہ ڈھاکہ" میں ہیں۔ آپ نے عربی کی ایک ضخیم لغت مرتب کی۔ یہ دو حصوں میں ہے۔ پہلے حصے میں عربی الفاظ کے اردو، بنگالی اور انگریزی مترادفات ہیں، دوسری جلد میں اردو سے عربی اور انگریزی مترادفات جمع کئے گئے ہیں۔

سطور بالا میں ہم نے ترکوں کی صرف ان خدمات کا ایک اجمالی جائزہ لیا ہے، جو انہوں نے علوم اسلامی کے لئے عربی زبان میں سر انجام دیں، اس سے اندازہ کیا جاسکتا ہے کہ ترکوں نے ثقافت اسلامی کے علمی و ادبی سرمائیے میں دوسری افواں کے دوش بدلوش کس قدر حصہ لیا ہے۔

اللَّهُ أَكْبَرُ الْحَمْدُ لِلَّهِ الرَّحْمَنِ الرَّحِيمِ فِي الْأَرْضِ وَمَا فِي السَّمَاوَاتِ وَمَا فِي الْأَرْضِ